

IL HABIB

Johroġ cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaüdex jisüielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisüielhom xelin actar fis-sena u jahtieg ihallsu għall'inkas bis-sitt xhur fuk. Min ma javzax xahar kabel tagh'lakku is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imzeuak b'cull xorta ta daul, ta taghlim, ta ahbarijet u ta moghdija taz-zmien: imma dejjem nisrani u *habib tal-kalb*.

Proprietarju: il *Cumitat tal Għakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġuzè Muscat-Azzopardi (strada santa Lucija, numru 89.)

Amministratur: is-Sur Ang. Galea (str. Brittanica, numru 53).

Stamperija: *G. Muscat* (strada sant'Orsla, numru 213).

IT-TIENI SENA.

IT-TLIETA, L'4 TA NOVEMBRU, 1913.

NRU. 89.

Inbiereu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċi taħhom, għax nistenneħ minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

Cliem tad-deheb.

VI.

Haun il ghacs għax haun il hazen.

(Jissocta dan il cap.)

Ommna il Cnisja, f'dic li ahna nsejħulha il *Litanija il-tuila*, tigbor u issemmi l'ahrax flagelli u li huma l'actar ta min jibza minnhom, u għal cull üieħed, li issemmi, igiegħel lilna uliedha nitolbu l'Alla biex jiscansana minnu. Post daun il horox flagelli, jeu biex ngħid ahjar castighi, insemi lil dauc it-tlieta, li l'actar jahkru u l'izjed ichexxu bil biza, il pesta, il guh u il guerra; u nsemmihom flimchien, il ghaliex bosta u bosta drabi, chif insibu fl'Iscriittura, Alla, biex jiccastiga in-Nazzjonijet, jeu il popoli minnhabba xi hazen cbir, is-serva bil ghacs, bhala tliet Ministri tal killa u tal vendetti tieghu.

Chien kieghed, darba uahda, il Profeta Geremija jitlob l'Alla biex icollu il hniena mil poplu Lhudi, u jahfirlu għall hazen tieghu. U Alla üiegbu b'daun il chelmiet: «Ma għandecx il ghaliex titlobni għal dana il poplu. Mita isumu, mita jitolbu, Jena le nilka is-saum, ma nismax it-talb taħhom: u jec joffruli vittimi u sacrificji, nirruftahom l'hom; u ingiegħel lill guerra, lill guh u lill pesta itemmuhom (Gerem. c.14.v.11.12) Huma, cbar u zghar, imutu f'bosta xorta ta guaj, bla ma isibu la min jibchihom, l'ankas min jidfinhom, u icunu mit-fughin, bhall hmieg u il kziez, mal art; u il guerra, il guh u il pesta lillhom itemmu, u il gisem taħhom iservi ta miecla lill ghasafar tal ajru, u lill bhejjem tal art. (Ger. c.16.v.4.) Jena nibghat contra taħhom il guerra, il guh u il pesta, sa chemm jinkerdu għal collox minn fuk l'art li tajt lil-

hom u lill antenati taħhom (Ger. c. 2.v.10.) Nibghatilhom il guerra, il guh u il pesta..... Nipperseguitahom bil guerra, bil guh u bil pesta: ngaghalthom jixterdu, jiggerreu minn nahha għall'oħra tad-dinja; u cull fejn imorru cullhadd jishethom, izebraħhom u jistcherrahhom. (Ger. c.29.v.17.18.) Fil ctieb tad-Deutoronomju (c. 28. v. 20.) insibu li mita Mosè, b'ordni t'Alla, gabar il poplu Israelita, u għarrafhom x'in hu li Alla igħidilhom, illi, jigifieri, għandhom jobdu għall Cmandamenti tal Ligi tieghu; u, b'hecc icollhom ir-rizk u il barca, imma jec

Il Ghid ta li Müiet

FIĆ-CIMITERJU

TAL ADDOLORATA.

SUNETT.

Donnhom miexjin tnejn tnejn collhom hosbiena Is-sigar tač-cipress fuk art li müiet:

Hamra ix-xemx niezla, u lehen ta kanpiena Donnu k'ghed jibchi u jicsar dan is-schiet.

Kalb slaleb u okbra li jitolbu hniena

Tghaddi in-nies hiemda u itenu xi talbiet—Mulej, ati il mistrieħ lil min halliena,

U lillhom jiddi id-daul minn tas-smeuüiet.

Dlonec hsieb minn mohhi igħaddi u ifaccarni F'xi uhud li jen habbejt, u id-dmugh f'ghajnejja Jakbez, u kalbi iddub f'hasra kaüüija.

Il cnisja tal kučcata imma issabbarni, Fejn Omm imniccta b'Binha mejjet hdejha Fuk l'okbra ta cullhadd thares Marija.

DUN CARM PSAILA.

ma jobdux, taka fukhom is-seħta u il castighi tal killa t'Alla, semmagħlhom daun il chelmiet: «Jec intom ma tobdux, Alla iuaddab fukcom il ghacs u il guh, u is-seħta fuk ix-xoghhol collu, li taħdmu b'idejcom, sa chemm igibcom fix-xejn, u jekridcom fi zmien kasir, minhabba il hazen tagħcom, talli tcunu abbandunajtuħ.» Fis-Salm 104.v.16., nakraü daun il chelmiet: «Alla sejjah, jigifieri, baghat il guh fuk l'art.» — u dan għamlu, biex b'dal flagell jiccastiga il popoli Cananei, ghedeüa tal poplu mahbub tieghu ta Israeli; «Jena ngaghalthom tinkerdu bil guh, lilcom u lil collu

chemm hu in-nisel tagħcom» kal Alla, bil fomm tal profeta Isaija (c.14.v. 30.), lill Filistej minhabba il hazen taħhom. X'hin Alla jitachellem mal profeta Ezechieli fuk il Lhud, fost il cliem l'iehor ta theddid u ta castighi għall hazen taħhom, igħidlu daun il chelmiet: «Jena nüaddab contra taħhom is-sajjetti, li irieghdu, tal guh,» (Ezech. c.5.v.16.) B'dauna il chelmiet *sajjetti tal guh*, scend ma ifissru il Għorrief, Alla fehem jitachellem fuk it-tempesti, fuk ic-caħda mix-xita, fuk id-dud u fuk cull xorta ta mard tas-sigar u tal hxejjex; hñejjeg collha li ihassru l'ucuh tar-raba, imarrdu u joktlu is-sigar, u għalhecc igibu il ghacs u il guh. Sidna Gesu Cristu, mita, fl'Evangelju, isemmi üieħed-üieħed is-sinjali li għandhom jidhru fis-sema u fl'art, u l'agħar flagelli ta l'akkal hruxija, li għandhom jahcmu fuk l'art, xhin icun korob il giüdizzju universali, sinjali u flagelli li bil uahx tal hruxija għandhom inixxfu bil biza u itemmu il binedmin; fosthom isemmi ucoll il ghacs u il guh.

Il ftit li ghedna, jidhirli li hu bizzejjed, biex ifehimna, illi il ghacs u il guh huma castighi t'Alla. Min, imbgħad, irid jaf izjed ifittex fil cotba tas-Sagra Scriittura; u hemm isib chemm drabi Alla iccastiga lill hazen bil ghacs.

(Jissocta)

S.A.S.

Tifsir fuk il Gubleu.

(Jissocta)

Pen. Sur Patri, nizic-hajr l'irgajna ntkajna. Nitloboc li tiehu ftit tal pacenzja tcomplili it-tifsir tal Gubleu imkaddes. Ghidli jec joghgboc chemm il xorta ta Gubleu jinsabu?

Conf. Bil kalb collha nüiegeb għall mistoksija tiegħec. Jinsabu zeug xorta ta Gubleu, il üieħed jissejjah Gubleu *ordinarju*, l'iehor jissejjah Gubleu *straordinarju*. Il Gubleu *ordinarju* hua čac illi isir fiz-zmien stabbilit, zmien ta 100 sena jeu ta 50 sena jeu inchella ta 25 sena. Dana il Gubleu jissejjah *Gubleu il Cbir*, jeu *Gubleu sollenni*, jeu *Gubleu tas-sena mkaddsa*. Bhal dana chien il Gubleu li chelna fil bidu tas-secolu.

Li straordinarju li jissejjah ucoll *Gubleu iz-zghir* hua dac li isir fiz-zmien ta gheluk ta xi grajja importanti li tcun grat fil Cnisja mkaddsa. Bhal dan chien il Gubleu li sar l'ahhar tal Cuncizzjoni il ghaliex ghalku 50 sena uara id-Definizjoni tad-Domma tahha chif ucoll il Gubleu li fih ahna nin-sabu tal liberta tal Cnisja.

Pen. Ghidli, Sur Patri, il ghaliex il Cnisja Mkaddsa marret thabbar ma cullimchien dana il Gubleu? Liema grajja importanti saret bhal daż-zmien seua fil Cnisja ta Gesu Cristu?

Conf. Il Cnisja marret thabbar dana il Gubleu issa f'dina is-sena 1913, il ghaliex bhal daż-zmien seua, fis-sena 313 uara Cristu, li hija hadet il liberta per mezz tal Imperatur Costantinu, bin Sant'Elena. Dana l'Imperatur ghall' euuel chien infidil bhal missieru Costanzo Cloro, imma uara icconverta per mezz ta miracu tant cbir. Chien sejjer dana l'Imperatur jaghmel guerra mal Imperatur Massenzju. Hua chellu biss 40,000 suldat, mentri Massenzju chellu eserctu ta 160,000 suldat u 18,000 cavalier. Baza Costantinu, irricorra lejn Alla u Alla per mezz ta miracu urief il vittorja li chellu jehu. Eccu chif dana l'Imperatur chien sejjer ghall guerra flimchien mas-suldati tieghu jilmah bi cbir ghageb fuk ix-xemx salib, u mieghu dauna il chelmiet «*B'dan is-sinjal inti tirbahs*». Mhux biss hua, imma ucoll is-suldati, cullhadd ra il miracu. Dac il lej stess Gesu Cristu jidher bis-salib f'idejh lill Costantinu u kallu illi jecc hua irid jehu vittorja fuk Massenzju, ghandu jaghmel is-salib fuk li standardi tieghu. Hecc ghamel Costantinu: ghamel is-salib fuk li standardi, iccumbatta contra Massenzju u per mezz tas-salib ha fuku vittorja compiuta. Minn dic il gurnata Costantinu iccmanda illi is-salib jigi mkieghed fil curuna tal imperaturi, u ma jibkax izjed iservi bhala forza li fuku jissallbu il malfatturi. Ta il liberta lill Cnisja mkaddsa, iccmanda li l'insara johorgu mil catacombi fejn chienu ilhom fuk it-300 sena, u ta il Palazz Lateranu lill Papa, li dac iz-zmien chien San Melchiade. Inbniet l'euuel Cnisja taht l'isem tas-Salvatur, illum San Guann Lateranu, Ghamel id-degriet tal liberta tal Cnisja. Dana gara fis-sena 313 uara Cristu. B'tifchira ta dana id-degriet tal liberta, il Cnisja, issa li ghalku 1600 sena, marret tordna Gubleu straordinarju mad-dinja collha.

Pen. Inti fehimtni, Sur Patri, ghaliex il Cnisja marret thabbar dana il Gubleu, nitolboc issa tghidli chif jinfetah ghall' euuel darba il Gubleu? Meta jibda? fejn jibda? u chif jibda?

Conf. Dauna il mistoksijet li kighed taghmilli, huma bil bosta importanti u qualunqhe nistrani jixrak li icun jafhom. Il Gubleu jiftah actarx lejliet il Milied, fl'erba Basilichi li jinsabu geua Ruma, il Cnisja ta San Pietru, il Cnisja ta San Paul, il Cnisja ta San Guann Lateranu u l'Cnisja ta Santa Marija Maggiore. Fil Cnisja ta San Pietru jifthu il Papa stess, u jecc fil cas il Papa icun marid ma jistax imur hua, jibghat il xi Cardinal minn f'locu. Fit-tliet Basilichi l'ohra li semmejna, il ftuh tal Gubleu isir minn xi Cardinal iddelegar mil Papa. Imma jena irrid infehmec ftit icceremonja tant grazzjusa illi issir dac in-nhar tal ftuh tal Gubleu fil Cnisja ta San Pietru. Meta isir il hin stabbilit ghal funzjoni, il Papa li icun ghadu geua il camra tieghu fil Vatican jilbes il lbies imkaddes, jilbes l'alba, li stola, il cappa ta culur ahmar, ixidd il mitra f'rasu, imur fil Cappella Sistina, biex jadura il Gesu Sagramentat li icun sponut ghal tal apposta. Jadura, jitlob ghal ftit ta zmiens,

jintona il *Veni Creatur*. Tibda il processjoni, il Papa accompanjat minn tant personaggi cbar, mhux biss sacerdoti imma ucoll minn tant secolari taht il Baldacchin johrog mil Palazz tieghu, imur fuk il Bieb imkaddes tal Gubleu, li icun maghluq, mibni bil gebel mill'ahhar Gubleu li icun sar. Jitlob, jiehu il martell tad-deheb f'idejh, jati tliet dakkiet bil mod fuk il bieb, uahda icbar mill'ohra, fil uakt li ighid l'orazzjoni *Infethu o bibien etc.* Minnufih jinfetah il bieb u folla ta bniedmin jersku sabiex jiehu xi ftit tal frac tal gebel jeu tat-tichil ghad-devozzjoni. Il Papa jidhol minn dan il bieb, jiehu f'idejh is-salib, jintona it-*Te Deum*. Dac il hin ferh l'actar cbir jaka fuk cullhadd, cullhadd jibda jibchi bil ferh, idokku il kniepel collha ta San Pietru, jirrispondu il kniepel ta ictar minn 300 cnisja li jin-sabu geua Ruma. Il Papa jibda il ghasar sollenni tal Milied. Minn dac il hin stess jibda il Gubleu, jibdeu il visti, il krar u it-ktarbin, biex tintreba l'indulgenza tal Gubleu.

DUN ANTON VELLA D.D.

(Jissocta)

Cappillan ta hal Luka.

Li Storja tal Papiet.

VII.

San Alessandru I.

Dam ghaxar snin, seba' xhur u tliet ijem. Sar Papa fis-sena 121, miet fis-sena 152.

Uara il meut ta San Evaristu gie maghzul Papa San Alessandru I. innissel minn Ruma u mghallem minn Plinju iz-zaghzu u minn Plutarco. San Alessandru, chif ighidu bosta chittieba, cchejchen fiz-zmien ma xih fil gherf u il kdusija sar Papa fis-sena 121. Dic il habta chien jirrenja Adrjanu u ghal-hecc il persecuzioni contra l'insara chienet ghada tezisti. Din hia ir-rauni li ghaliha dan il Papa ghadda il biacca il cbira ta hajtu taht l'art go l'catacombi. Hemm chien jitlob u fuk l'okbra tal martri chien jiconforta l'insara u ikautilhom kalbhom ghall martirju. Ighiduh Sangallo u Ciampini illi dan il Papa minn taht l'art fejn chien mohbi chien sahsitra jiccumbatti Peretici ta dac iz-zmien. Ghamel tliet Ordinazionijet u fihom ordna 405 Iskfijet, 6 Kassisin u 203 Diaconi. Iz-zelu ta dan il Papa gie bosta trijonfi fil Cnisja ta Gesu Cristu. Nies cbar tar-renju ghall chelma tieghu kalbu il Paganesmu u haddnu it-tuemmin nistrani. L'istess Prefett tal belt ma martu, ohtu u uliedu icconverteu u saru insara. Dan gieghel is-sacerdoti pagani jintleu bir-rabia u bil killa. Imma is-sema bil prodigi tieghu u il kdusija ta San Alessandru cabbru ir-rebhiet tal Cnisja. L'istess ghassies tal habs *Quirinu* sar flimchien ma San Alessandru Appostlu ta Gesu Cristu u predicatur tal verita Dana il Papa, uara tant tbatija, uara habs l'izjed ahrax, uara turmenti ta nar, ta vlegeg, xerred demmu ghall Fidi mkaddsa u hecc f'eta cchej-cna sar martri u Papa cbir fost il Papiet. Saverina mart Aurelanu, nistranija, gabret il gismu u difnitu f'kabar tahha fit-triek im-sejha Nomentana. Il Goti uara zmiens irvinau il lochijet fejn chien il gisem tieghu: imma il Papa Pascal I. minn kalb ir-rovini gabar il gisem ta Alessandru u flimchien ma dac ta Evenzju u Teodulu difnu fl'oratorju ta Sant'Anjese hdejn il monasteru ta Santa Prassede. Uara zmiens il lochijet fejn chien icconservat il gisem ta Alessandru geu maghluqa u hecc l'insara ma setghux izjed imorru jivvenerau il fdal ta gismu: imma Piju IX irrangahom u fetahhom ghall kima tal insara, u bina Cnisja iddedicata lil dana il Papa.

CAPP. A. BONANNO.

SAN GUANN.

Lill G. Micallef bi tteigiba.

Sultana ta' li mkades minn tal Fidua, mghollija fuk li-blât u f-nofs daun li-bhra, mghakad tal gieh nistrani, tal Fieres safi u ghani:—
tal Fieres kauui, mkit daks l-ehrex Masri,—
li fuk l-eghdeua tas-Salib Imkaddes
fic gieb ir-Rebh u talla
fuk l-gholja il Hagra t-Alla,
id-dell li tarmi taht li-dual tas-Sema,
li-dual tal kamar siechet, minn gol okbra,
lehen uliedec samma
taht li-skfa taht li mramma.
Id-dell li tarmi minn kuccatec jicxef
ucuf minn ta' li-rhiebb bir-ras imghaddsa
geua li-cbabez. Cbira
Dejra li gieb il ghira,
fli-ghiri ta' uicdec il mistur chemm cchej-cna
tidher li grajja ta' min bnec u zej-nec.
Rodi tiftacrec seua
hierga minn kalb l-eghdeua....
gejja b-uliedec collha haunec mitfugha,
mal meug ah chemm thabatt! Ibne li uakkfec
bchiec go Sant'Anglu u niesu
tauh is-salib u biesu.

Grajjet il killa, il ferh tghidilna l-gebla
fic, fic ja Dar. L-ghajnejn tal-lum fid-dalma
jarauc.... u l-Falzun hati
ghalic sejjer ibati....

U dmija tkattar dic il gebla mkaxxa
u dmugh li-rhama mnakkxa. Il hsieb jintilef
fill uahx taz-zmien ghax tkila
chienenet mall Hakk il Hila....

U l-kalb tar-rham u l-bronz bhall dauca-l-okbra.
Xriek ta' li-Mkaddsa Dejma l-krabu nesa
dac il kerried ghax b-ueghda
lill Muslem gieb mibeghda.

Uiekaf sabiex imut ghall eghzez isem,
il mantar ahmar b-Salib abjad jicsi
sidru fejn hemm mictuba
chelma tal Gieh.... mahbuba....

U fic ja Dar Mkaddsa l-gamra tixghel
bin-dar tal hsieb fil hin l-it-talba tfaccar
meut:—Taht li-suar tistaghna
fid-dmija l-mejtin taghna....

U fic l'Omm t-Alla l-hniena taghha tfaccar
l-uliedha. Haunec minn gol kaliet ta'
gabret li-rsira maghha [Stanchjo
biex turi l-kauia taghha.

U fic uriet il kauia taghha ix-Xbejba
Marija ta' Filiermu u dmugh it-tfajjla
gabret fli-mgharrka mahabba....
u l-uard minn xetca trabba....

hena fir-raba mn'Id San Guann. Antjochja,
art ta li-Birba u ix-Xiti rasha mejlet
taht dina l-Id fix-xmara
mall gemgha ta' l-Nsara.

Tberrak u tahchem taht sakajn li-mnaffra
zuiemel tan-nar fli-shab rebbieha l-Cnisja.
—Rubens, De Vos jitchellmu.—
Is-Sema u l-Art jissellmu....

Ghageb ta' sejf, ghageb ta' tarca... in-nakxa
mill hagra takla l-chelma u s-snin ta' uara
ghal erba' mija fukec
ghaxu bin-nifs ta' Ruhec.

U fic gie schenn il Gherf ta' l-Id mharrga,
mill hemm ta' Napli gie b-dac ta' Calabbrja.
Ta: Cbir Baxxar li-grajja
dheru mill gidid fill hajja.

Stenbhet go fic ir-ruh ta' Caravaggio.
Stghageb u ghal gidec medd idejh ir-Rghibi
Halliel tal Gzira. Il kima,
Lilec fill klub kadima,

l-icbar Sultan il-bierah ta. Ja Dwejra
illum li xiecht ghall Fidua ghandec is-Setgha
id-Dinja tghakkad mieghec
fl-Issem ta' Cristu u tieghec.

A. CREMONA

Ma dûarna.

—Id-Direttur tal *Habib* jinkeda b'din il gazetta biex jizzi-hajr lil dauc collha li bagħtu jifirhulu bil mictub jeū ferhulu bil fomm fuk li uliedu it-tnejn, Ugo u Ivo, lehku Procuraturi Legali.

—Nizzu-hajr ucoll lil dac is-Sacerdot minn haż-Żabbar li chitbilna hafna hūejjeg sbieh fuk il *Habib*: min ghandu id-dehen u il għakal jagħraf jagħzel is-sicrana mil kamħ. Fuk il bkija, nitolbuħ jaraha mal *Amministratur*, għax dic m'hix bičča tagħna; im-m'ahna, biex naghmlulu pjacir, urejnieħ l'ittra tieghu.

—Nizzu-hajr, fl'ahħar nett, lir-Reverendissimu Canōncu Capitulari tal Matrici ta Għaūdex, Monsinjur Dun Ūig Vella, Rettur tal Cnisja ta Savina, li għogbu jibgħatilna li *Statuti tas-Società ta l-Adorazjoni ta bil-lejl* f'dic il Cnisja. Krajnihom b'leħħa cbira, tgħaxxakna bihom tas-seū u għidna f'kalbna (u, imbagħd, b'fommna lill Monsinjur iehor, ta min igħozzu bħall Canōncu Vella): Mita icollna *Società* bħal dic f'Malta?... Li *Statuti* maħsubin b'dehen cbir u mictubin bil Malti minn pinna tad-deheb.

—Hadna pjacir cbir mita, nhar il gimgha li għaddiet, krajna fil *Gazzetta di Malta* li, din is-sena, il priedchi tal Avvent, f'*San Ġuann*, sejjer jagħmilhom ir-Rev. Patri Lettur tad-Dumnicani, Fra Gjusepp Xūereb, li fahħarna drabijet ohra fil *Habib* u f'gazetti bit-Taljan għat-talent u għall hegga tieghu.

—Ilbieraħ geūna ahbarijet tajjbin ferm fuk is-Sur Levanzin: nitchellmu minnhom darb'ohra.

—Nhar il hadd li gej, fil 10 ta fil-għodu, issir il festa tal *Premji* fis-Seminarju ta Għaūdex. Nizzu-hajr lir-Rettur, li għogbu jistedinna għaliha.

—Is-seūna, ħabib Alla. M'hux minnu dac li kieghdin jictbu tnejn min-nies b'ūičchom mohbi, f'zeūg gazetti taljani, fuk l'Avucat Nericu Mizzi. Ahna mhux f'collox nakblu mas-Sur Nericu Mizzi u fuk id-*Dante Aleghieri* sammajna ucoll lehinna: izda m'hux xierak u m'hux ta ragel li jingħad il għideb fuk l'Avucat Nericu Mizzi, biex, imbagħd, min jaf ūieħed x'jahseb, l'actar mita icun bghid minn Malta u ma icunx jaf biz-zejjed chif in huma sejrin il hūejjeg tagħna. Żelak fin-nieħef (u naħsbu li żelak għal t'aposta bla mistħija!) min chiteb li l'Avucat Nericu Mizzi giē irruftat mil Partit Nazjonal: anzi, l'Avucat Nericu Mizzi hu ūieħed mil Membri tal Cumitat Patrijotticu, li imexxi il Partit Nazjonal; u mhux biss, imma nistgħu nżidu ucoll, għax is-seūna hadd ma ihassru, li hu f'dac il Cumitat ūieħed mil Membri l'izjed ħabrieča. Id-Direttur tal *Habib* hu bħalu fil *Cumitat Patrijotticu*: u jista' jisgura, contra il għiddieba collha, li din il gimgha stess il vuci tal Avucat Nericu Mizzi chienet f'dac il Cumitat ūisk mismugħa. Fil *Politea* cull-hadd jahsibha chif irid: ahna, bħalma għedna, mhux f'collox naħsbuha bħall Avucat Nericu Mizzi: imma, fuk collox, id-dritt u is-seūna.

—Xtakna ma naraħ in-*Nihil obstat* taħt certi poeziji bit-Taljan, li mhux il *prosodija*, imma inkas l'ehfef *regula tal grammatica* ma jafu fejn tokgħod. Min jakrahom, bil-fors jieħodhom biz-żuffiet! U jec jircaptaū f'idejn xi uhud mil makluba, jagħmlu għors bihom! Għad li huma ifahħru il kaddisin u ma fihom xejn contra it-tagħlim tal Cnisja, in-*Nihil obstat* (taħt poeziji hecc tad-daħc u actarx imbellgħin lil xi hadd bil kerk) donnu jigi mnażza hafna mid-dinjità cbira tieghu!

Mil LUCERNA TAL HAJJA.—80. Ma jistax jintgħata sinjal izjed icraħ fuk il bniedem, mita dan ighallem il hažen u jati li scandli.

Minn gimgha għal ohra.

25 ta Ottubru.—Chif tgħarrafna il Gazzetta tal Gvern, il Caxxa ta Malta mil eūuel ta April sa't 30 ta Settembru li għadda dahħlet £ 199,008 ,, 16 ,, 1 u nefke £ 196,802 ,, 2 ,, 6. Is-sena li għaddiet f'daūn is-sitt xhur chienet dahħlet izjed, imma fad-dlet ankas. Dan juri li chellhom ragiun dauc li chienu ighidu li ma hemmx bżonn isiru taxxi godda; jec il Gvern irid, jista ūassal. U ahna keghdin naraū li, għalchemm id-dħul jičchientu, il Gvern mux biss ilaħħak mgħal ispejjes, imma ikieghed ucoll xi hağa fil genb.

—Harget *Proclama* tal Gvernatur biex, scond il ligi li chienet saret, il Magistrati, mil eūuel ta Novembru, jingħabu il korti tal belt biex jaktgħu is-sentenzi.

—Nifirħu b'kalbna collha lis-Sur Vicenz Busuttill, li laħak Ispettur tal Ischejjet tal Gvern minn floc is-Sur J. Reynolds, li chie-nu għamluħ Direttur. Ūara erbgħin sena servizz, li fihom ūera dehen u hegga cbira għat-tagħlim tat-tfal, chien ħakku tasseū jgħaddi il kuddiem. L'għażla ma satgħetx tcun ahjar; is-Sur Busuttill chien maħluk għal dac il post.

28 ta Ottubru. Daū 'l granet għaddeū ħamsa għal tobbā. Meta nifirħulhom, icun ħakkhom; għax mux la chemm, l'actar il-lum, ūieħed jieħu il-Laūrja. Chemm chellhom ihabbtu rashom u jisru fuk il cotba, u mux għal sena, tnejn, sa ūaslu biex ħaduħa! Chemm kagħd fl'ishejjet, chemm taktigh il kalb fl'esamijet, chemm nfik ta flus lil nieshom, chemm giri mgħal belt u minn chemm hūejjeg ma chellhomx jičcaħdu dauc li mil bghid! Imma il Laūrja tnissihom collox u ibiercu it-tbatijet collha li garrbu għaliha.

30 ta Ottubru. Bir-regulamenti godda, li ħareg il Gvern fuk il pensjoni jeū pjażza, l'impiegati li chellhom il jedd għaliha naksu ftit ankas minn nofs, minn 835 niżlu 470. Ma naħsbux li daūn ir-regulamenti imissu lil impiegati li hemm illum, imma lil dauc li għad jidħlu, għax il ligi, chif ighidu, ma tharixx l'ura, imma il kuddiem; u dan naħsbu li gagħal lil Mr. Clauson ighid fil *Memorandum* tieghu, *due regard will be had to existing rights*, li ifisser, li id-drittijet, li ūieħed gā kala, ma icunux minsijin.

—Il port ighaxxak bil bōejječ tal gūerra li fih. Ilbieraħ dahlu erbgħa u 'llum erb'ohra, u pitghada jaslu minn Gibilterra tliet'ohra, minn barra dauc li gā chienu haūn.

—Il *Malta Herald* ircieva ittra minn *Detroit* (Canada), li tgħid li hemm il 75 fil mija keghdin mil Maltin li hemm f'dic il belt. Dac li jingħad għal *Detroit* jista jingħad għal Canada collha, mil ittri li geū minn hemm u milli chitbu il gurnali.

DUN PAUL.

Id-devozzjoni ta Malta lejn Gesu Sagramentat.

(jakbad fuk il għadd 88)

Xi ngħidu mil processjonijet ta *Corpus* u minn dauc tal *Kalb ta Gesu*? Minn dic ta San Ġuann, li fiha jieħu parti l'Iskof, il Capitoli tal Catidral u ta San Paūl, l'Ordinijet Religjusi tal Belt u il Fratellanzi collha ta li stess Belt, sa dic tal ičchen raħal, collha huma sbieħ, maēstusi u solenni. Dauc it-torok imzejnin bil ħdura, bil ksari, bil fjuri u f'xi bnadijet micsijin ucoll bit-tūapet, dauc it-tapizzeriji mdendla mil gallarijet u it-tūieki, dauc l'istandardi irraccmati iperpru mar-riħ li ūarajhom jimxu (nifħmu nitchellmu speċjalment mil campanja, ejn il fidi hi actar kaūūija) cotra cbira ta *fratelli* liebsin l'abjad, mgħottijin bil muz-

zetti ta cull leūn, speċjalment dauc il mijet ta *fratelli* tas-SSmu. Sagrament, li jintgħarfu bil muzzetta ħamra, imbgħad il Cleru numerus (il Parročci li fihom ftit sacerdoti jistiednu ohrajn minn Parročci fejn jinsabu bosta), is-sacerdoti liebsin bħal mita icunu sejrin ikaddsu b'dauc il pianeti għōnja tal imbrucat u irraccmati; imbgħad il fūiħa tal ūard imxerred fl'art minn tfal kishom angli, il bħur tal incens mal cant ħelu tal innu tas-Sagrament, flahħarnett Gesu Sagramentat imkieghed f'*ostensorju* tad-deheb, imdaūar bil gaūħar kisu jiddi minn go xemx, mgħotti minn baldacchin tad-deheb, ħarir u fidda, merfuh minn Sacerdoti liebsin il cappi, collox jurina li f'Malta tagħna Gesu jirbah u jittrijonfa, isaltan u jahchem fuk il mohħ u il kalb ta cullhadd. U processjonijet bħal daūn, li huma veri processjonijet, serji u devoti, chif tridhom il Cnisja, ma isirux lē darba f'sena, imma izjed: naraūhom għall festa tal *Corpus Domini*, tal *Kalb S.S. ta Gesu*, tal *Qūaranturi*: anzi f'xi cnejjes isiru ta cull jum ma tūl l'Ottava tas-*Santu Corp*.

L'oghola għamil mkaddes tal Cnisja hu il għaziz sacrificju tal kuddiesa. Il Cnisja tobligana għas-smieħ tal Kuddiesa fil Hdud u fil festi icmandati: izda hi tixtiek li l'insara cull jum jassistu għal dan il cbir Sacrificju, li fih isir it-tibdil tal ħobz u tal inbid fil Gisem u fid-Demm għaziz ta Gesu u li fih Gesu joffri ruħu għalina lil l'Etern Missier tieghu, biex jadurāħ u jirringrazzjaħ f'locna, jakalghalna maħfra u grazzi. F'din il hağa ucoll jidher il cobor tal fidi u tad-devozzjoni ta Malta lejn Gesu Sagramentat. Ma ngħidx mil granet tal Hadd u tal festa, li fihom il Cnejjes tagħna, li ma ħumieħ ftit u ankas žgħar, huma għal cull kuddiesa mižghuda bin-nies; imma nitchellem jen minn nhar ta xoghol.

Morru fil campanja u taraū il haddiem ikum cmieni biex jilħak il kuddiesa tal erbgħa, kabel imur għax-xoghol. Hu hecc content li inakkas ftit mil mistrieħ biex ma jtilifx il kuddiesa. Anche l'omm tal familja tbaccar u thalli l'uliedha riekda biex tmur għall kuddiesa. Araūhom fil Cnisja bil curuna f'idhom ighidu b'vuci għōlja ir-Rużarju. Araū chif jinxtetu għar-coppejhom fil ħin tal elevazzjoni, jadurāħ il Gesu Ostja u icantaū in-*Nadurāuc*, li disgrazzjatament hi l'unica hağa li nafu ncantaū bil Malti. U fil bliet ucoll il Cnejjes, ahħar ta xoghol ma icunux battala. Għall kuddies tal ħin speċjalment dejjem issib numru sbejjah ta nies jisimghu il kuddiesa Oh, li chiecu xi uhud jokoghdu fil kuddiesa cocē ahħar, mingħajr ma jinxtetu fuk is-siggju takuddiem, u jibkgħu għar-coppejhom mil l'elevazzjoni sa chemm is-Sacerdot jtkarben. chemm icar icun ta min jammirahom u ifahħarhom! Min kieghed jicteb jirringrazzja l'Alla ta cull jum mita għall kuddiesa tieghu fi Cnisja kalb nies collha tax-xoghol jaraha għalchemm mħix cbira, tintila tista' tgħid ta cull jum.

Ūieħed religjus frustier mita mar jara il Cnejjes tagħna iffullati bin-nies jisimghu il kuddies nhar ta xoghol, bierec bil kalb il Maltin u kalli li f'Malta jistħajjlu fl'eūuel zmienijet tal Cnisja, li fihom l'insara chienu mimlija bil hrara u id-devozzjoni.

Xi ngħidu, mbgħad, mit-Tkarbin ta cull jum? Ma naraūx jeūūiħa li mējjet tat-Tkarbin fil Cnejjes tagħna iffullati bin-nies mhux biss fil festi u fil ħdud, izda ucoll ta culljum? Huma nisa, ommijet tal familja u xbejbiet. Huma tfal žgħar, hecc žgħar li ma jilħkux mal mejjda tat-Tkarbin u icollhom jtkarbnu bil ūieķfa. Huma žgħa-żah, li iffrequentaū li schejjet jeū li imor-

ru għax-xogħol. Huma haddiema, li iġhad-du hajtthom fit-tbatija, huma sinjuri li iġix-xu bir-renti, huma nies ta li scola u tal professjoni: tara tobbja, u avucati, u għonja mill'acbar, mħalltin ma nies f'kar u mceŭlha, rieskin hdejn xulxin għall mejda ũahda, biex jipaxxeŭ b'ichel ũiehed, il Gisem adorabbli ta Gesu: u dan ta cull jum, ta cull filghodu. Jecc tistaksi lill Cappillani u lis-Superjuri tal Cnejjes chemm jtkarbnu cull jum fil Cnisja tahhom, huma isemmulec mijet u mijet. Oh li chiecu daŭn is-Superjuri jieħdu coċċ tal pacenzja u iġhoddu il particoli u cull gimgha jeŭ cull xahar f'xi ġurnal religjus igibu in-numru tahhom, chiecu connja incunu nafu, bil precizjoni collha, l'eluf u eluf ta tkarbin li isiru ta cull jum fostna. Nirringrazzjaŭ l'Alla għax chif il ġuħ hu sinjal is-saħħa, hecc il għatx tat-Tkarbin juri biċ-ċar il kaŭta tal fidi.

Jen nara sinjal ieħor tad-devozzjoni tal Maltin lejn Gesu Sagramentat, u dan hu it-Tkarbin tat-tfal ta etā l'izjed ċhejċna. Ma nitchellimx m'illum, li il Papa ũira biċ-ċar chemm jixrak li it-tfal zġhar ihalluhom jersku għall mejda tat-Tkarbin. Nitchellem minn zmienjjet sa f'it snin ilu, mita f'certi pajjizi it-tfal katt ma chienu jigu mghoddiġa għat-Tkarbin kabel l'Perbatax jeŭ hmistax il sena. Fostna tfal ta tmienia, ta sebgha u anche laħku ta sitt snin chienu jigu ammessi għall'eŭiel Tkarbina minn dejjem. U hecc donnu il Papa hares lejn Malta, u ried li pajjizi oħra minn'na jitghallmu iressku liċ-ċhejċnin lejn Gesu Sagramentat.

Xi ngħidu issa mil Qŭaranturi mŭakkfa fil Parroċci collha u f'bosta Cnejjes oħra? Haŭn fejn isiru iz ed minn darba fis-sena. Għal tliet ti jem jeŭ izjed inti tara kalb mijet ta dŭal il Gesu Sagramentat taħt trŕn tad-deheb espost solennement għall kima tal insara, li ma jaktgħu katt mil Cnisja. Xi ngħidu mis-Siegha Mkaddsa (l'Ora Santa), illum mŭakkfa qŭasi cullimchien? Xi ngħidu mil Cnejjes tal Adorazzjoni perpetŭa, fejn Gesu Sagramentat hu espost solennement cull jum, u il ħin collu tal ġurnata? Haŭn il Cnejjes huma tnejn: ũahda il Belt, Strada Cristoforo, u l'oħra Għaŭdex (il Cnisja ta Savina).

Nispiċċaŭ chif bdejna. Il Cungress Eŭcaristicu ta sitt xhur ilu ũira kuddiem id-dinja collha id-devozzjoni ta Malta lejn Gesu Sagramentat. Minn din tchellmu Iskfijet u Kassisin frustieri fil Lakghat tal Cungress. Fuk din chitbu bosta ġurnali taljani, inglizi, francizi u spanjoli. U bħalma San Paŭl Missierna kāl mil fidi tar-Rumani, hecc intghad minn tagħna: «*Il fidi tagħcom hi mħabbra lid-dinja collha.*» Mad-dinja collha giet magħrufa il fidi tagħna mingħajr *rispett uman*, u id-devozzjoni tagħna lejn Gesu Sagramentat.

Il Cardinal Francica Nava (ta Catanja) ũara il cbira processjoni tal *Għeluk tal Cungress* kāl fis-Sagristija ta *San Publu* lill Cardinali shabu u lill Iskfijet hemm miġbura (u dan smajtu jen b'ŭidnejja stess): «*Lakantni u kankalni is-schiet, il ġabra u id-devozzjoni tal Poplu fil ħin tal processjoni.*» L'Arciskof ta Perth, ũara il Benedizzjoni solenni mghotija mit-tribuna lil dac il baħar ta poplu għar-rcoppjeħ, li chien jibchi bil ferħ, bil hena, bil fidi kaŭŭija tagħna, mar iġħid: «*Dan hu għageb, dan hu mirāclu.*» U forsi ma silitx id-dmuh mil ghajnejn ta daŭc l'Iskfijet dac il poplu immens, li f'daŭc il ġranet mila il Cnejjes bi nhar u bil lejl, li collu tista' tgħid resak jtkarben, dac il poplu li ŭicċu fl'art fil processjoni chien canta b'lehen ŭiehed is-Sia lodato, u li mbghad b'lehen ŭiehed, li irieghed, canta it-Te Deum, dac il poplu, li chien ineħhi il

cappell u icapċap għal cułl Iskof li chien iġħaddi? Monsinjur Arista, Iskof kaddis ta Arcireali, commoss kalli: «*Cont cbir jitlob Alla mincom Sacerdoti Maltin, li għandcom Poplu hecc tajjeb u hecc cbir fil fidi x'tghallmu u tmexxu!*»

S. C. Z.

Ma dŭar id-dinja.

Ruma—Jingħad li il Papa f'Decembru li gej jagħmel concistor, u fih jigu magħmula bosta Cardinali taliani.

—Nakraŭ fil ġurnali li ũara ir-rvell tal Isvizziri fil Vatican, il Papa ordna li mil illum il kuddiem cull svizziru li ihalli jeŭ jispicċa zmienu minn f'locu idaħħal talian, u hecc f'ħames snin il Gŭardja Svizzira tcun collha taliani. Il libsa ma titbiddilx: izda iva l'isem, għaliex tcun imsejħa Gŭardja tal Papa.

Disgrazzi—Fl'America, bejn Mobile u Ohio, tren mimli bis-suldati, li chien mie-xi xfar tax-xmara Missiseppi inkaleb, u biċċa minnhom geŭ geŭta ix-xmara u għerku, mentri oħrajn bakgħu taħt il vaguni makluba. Mux inkas minn tletin suldat mietu.

—Fi Franza zeŭg disgrazzi graŭ fit-titjir. Areoplan, li chien għola minn l'art 300 kasba, f'dakka ũahda ŭakafu il mutur. Ta fuku, li chienu is-suttatenent Guarnier u is-suldat Jarot, għamlu li setgħu sabiex jin-zlu helu-helu, u chien għoddu irnexxielhom, imma ħin bla ŭakt, mita chienu biss 15 il kasba bogħod minn l'art, is-suttatenent ġie mibzuk u mal ŭakgħa miet, u is-suldat baka mghaffeg taħt il magna: dana ġara fil Villagġ ta Prez. Id-disgrazzja l'oħra ġrat f'Epinal: il capural Duateroche li bl'areoplan chien għola 400 kasba, sabiex jimita il Pegaud, nižel b'rasu l'isfel sa tmien kasab minn l'art u b'salt ŭiehed ried jargħa jogħla: izda in-chisru il ġuieħah tal magna u ŭaka fix-xmara Moselle: kabzu għaliħ u tellgħuħ fl'art, imma miet ũara ftit.

—Vapur fix-xmara Tamigi (Inghilterra) investa u gharrak Yatch scola ta tfal Scouts: salvaŭ tnax il ŭiehed, izda għerku erbgħa.

Balcani—Għal dana il mument hemma hemda cbira, donnu li il ħuejjeġ sejrini għal l'ahjar specialment fl'Albanija, mnejn is-Serbi irtiraŭ is-Suldati collha; iġħidu li il Griegħi fl'Albanija man-nies tal post giebu ruieħhom bl'istess chefrija li biha giebu ruieħhom il Bulgari mas-Serbi u mal Griegħi.

Italja—Il gimgha li għaddiet chien hemm ġuerra finta fl'arja bl'areoplani hdejn Ruma, li chellhom ma ihallux li ballun, imsejjah *dirigibbli*, mghobbi b'munizzionijet, jersak fuk il belt.

—Il hadd tal gimgha li għaddiet, chien hemm l'elezionijet għad-deputati tal Parlament. Ġara ġlied ma cullimchien u bosta bliet taŭ ucoll bl'armi, speċjalment f'Catania, fejn saret dimostrazioni a favur ta De Felice: fil ŭakt li id-dimostrazioni chienet għaddejha minn Via Garibaldi, inxeħtu tliet bombi; ġuvni baka mejjet u ħafna feruti. Ġlied ucoll cbir ġara f'Napli, fejn chien hemm numru cbir ta feruti u ŭiehed mejjet. F'Trinitapoli katlu ragel.

Inghilterra—Tletin fizzał tal Cumpagnija tal Peninsulari ixoperaŭ, u oħrajn ma riedux jieħdu posthom, għaliex iridu hlasahjar u regolamenti ġodda: chellha tinzamm il partenza ta erba' vapuri: imma issa fteħmu u cullhadd mar f'postu u il vapuri telku għad-destinazioni tahhom.

Spanja—Ftit jum ilu Alfonsu XIII, Sultan ta Spanja, chien sejjer Madrid f'automobli b'girja cbira għaliex chellu hrara li ifttxer jasal għall lakgħa mal ministri. Ħin bla ŭakt ġie imŭakkaf minn zeŭg gen-

darmi fuk iz-zŭiemel. «*Jen hu ir-Re*» kalilhom. Izda huma ŭieġbuħ u kalulu: «*Jista icun; ejja magħna u hemm niħadtu.*» Iz-zeŭg gendarmi telgħu fl'automobli u ŭasslu ir-Re il corp tal għassa.—Haŭn ġie mgharuf u mitluk mil Cap li talbu scusa, ũara li ċanfar iz-zeŭg gendarmi. Ir-Re compla it-triek bl'istess ġirja ta kabel u l'ghada il Cap tal pulizija li semmejna ircieva dispaċċ mir-Re fejn kallu li iz-zeŭg gendarmi chienu mghollija għall grad ta Surgenti u f'li stess ŭakt lilhom bagħat caxxa sigarri tal avana, minn daŭc stess li hu ipejjeġ.

L.M.C.G.

KABEL MA.....

: tibda, aħsibħa tajjeb;
: tagħmel, ara x'ser tagħmel;
: tibni, lesti il pjan tiegħec;
: taħdem, ipprova il għodda;
: titlak, halli collox f'locu;
: tixtri, akla' il flus b'għarkec;
: tonfok, ara il bżonn tiegħec;
: tberbak, ibza mil fakar;
: toħroġ, irranga darec;
: tixxala, spiċċa id-dmir tiegħec;
: tati ruħec għall lussu, iftacar fil ħabs;
: tordna, itghallem obdi;
: tghallem, istudja il min tghallem;
: titħadde, izen il cliem tiegħec;
: tiċċanfar, kis li tcun qŭiet;
: tincorla, hares lejn mera;
: tifda, ipprova il ħabibec;
: titgħabba, hares lejn il pis;
: tissospetta, fittex il veru;
: tati ħtija, cun int bla ħtija;
: tiġġieled, aħseb x'gej ũara;
: tissentenzja, fittex il paci;
: torkod, adura l'Alla.
: (Mill'Esperanto).

DR. G. B.

PROVERBJU.

Il ũarda actar ma tfuħ, actar ix-xeŭca tahħa tniġgħez.

L'ahħar xeŭca tiegħu.

S... ġie iccundannat għat-tgħallik. Sak-seuħ jixtiekx xi haġa kabel ma ineħħlu ħajtu.

Il cundannat bid-dahca f'fommu ŭiegeb: —Iva, għandi xeŭca cbira, li ili ŭisk għaliha... —Itchellem, biex intuħielec...

Allura S...kāl:—Kabel ma immut, xtakt nitghallem iċ-Cinis!....

ŭIEHED ŭARA L'IEHOR.

Ir-Re ta... ŭasal f'raħal tas-Saltna tiegħu; u is-Sindcu, bil Cbarat ta dac ir-Raħal ma dŭaru, resak fuk il carozza, f'nofs il Pjazza, biex jakralu Indirizz: imma, f'li stess ħin, ħmar, li chien magħluk fi stalla fil krib, bida jinħak.

Allura ir-Re kāl lis-Sindcu:—ŭiehed ũara l'ieħor, għax inchella ma nistax niħimcom...

MOGħDIJA TAŻ-ZMIEN.

XARADA.

L'eŭiel jinxorob,
l'ieħor vocali,
it-tielet nota,
collox int bħali;
jeŭ jena bħalec,
għax aħna 't-tnejn
ŭiehed bla l'ieħor
ma nagħmlu xejn.
S. S.

L'ahħar taħbit il moħħ chien:

ħmara, ħmira, ħmura.

Giebuħ: mil Belt, ir-Rev. Patri Dumincu Gasparini, M.C., is-Sinjura Caterina Borg u is-Sur P.P. Grixti—minn tas-Sliema, is-Sur G. B. M.—u minn Birzebbuga, ir-Rev. Dun A. M. Albanese.